



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០០៥.....សហវ. ២០២៥

សារចរ

ស្តីពី

ប្រតិទិនសម្រាប់ការរៀបចំសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០២៥

អនុលោមតាមមាត្រា ៥១ នៃច្បាប់ស្តីពីហិរញ្ញវត្ថុសាធារណៈឆ្នាំ ២០២៣ ដែលប្រកាសឱ្យប្រើដោយ ព្រះរាជក្រមលេខ នស/រកម/០៣២៣/០០១ ចុះថ្ងៃទី ១០ ខែ មីនា ឆ្នាំ ២០២៣, ក្រសួងសេដ្ឋកិច្ចនិងហិរញ្ញវត្ថុ សូមដាក់ឱ្យអនុវត្តប្រតិទិនសម្រាប់ការរៀបចំសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០២៥ ដូចខាងក្រោម៖

ក-ដំណាក់កាលនៃការរៀបចំផែនការកម្រិតយុទ្ធសាស្ត្រ

-ចាប់ពីសប្តាហ៍ទី ១ នៃខែ កុម្ភៈ ឆ្នាំ ២០២៤ ដល់សប្តាហ៍ទី ១ នៃខែ មេសា ឆ្នាំ ២០២៤, ក្រុមការងារ ជំនាញនៃអគ្គនាយកដ្ឋានថវិកានៃក្រសួងសេដ្ឋកិច្ចនិងហិរញ្ញវត្ថុ ចាប់ផ្តើមដំណើរការពិគ្រោះយោបល់កម្រិត បច្ចេកទេសជាមួយជំនាញរបស់ក្រុមការងារថវិកានៃក្រសួង-ស្ថាប័នពាក់ព័ន្ធ តាមការចាំបាច់ ដើម្បីប្រមូលធាតុចូល សំខាន់ៗ ដូចជា គោលនយោបាយថ្មី (New Policy) និង កត្តាជំរុញតម្រូវការ (Demand Driver) ជាដើម សម្រាប់ជាមូលដ្ឋាននៃការរៀបចំក្របខ័ណ្ឌថវិការយៈពេលមធ្យម ជាពិសេស សម្រាប់ការដាក់ចេញ ពិធាន ចំណាយគោល សម្រាប់ក្រសួង-ស្ថាប័ន ឱ្យមានភាពជាក់ស្តែង និងគ្រប់ជ្រុងជ្រោយ។ នៅក្នុងអំឡុងពេលនេះដែរ ក្រុមការងារជំនាញនៃអគ្គនាយកដ្ឋានថវិកា ចាប់ផ្តើមដំណើរការពិភាក្សាបឋម លើរបាយការណ៍សម្ព័ន្ធកម្មវិធី និងការកំណត់ សូចនាករសមិទ្ធកម្មសម្រាប់ថវិកាឆ្នាំ ២០២៥ នៅកម្រិតកម្មវិធី អនុកម្មវិធី និងចង្កោមសកម្មភាព ក្នុងគោលដៅ ដើម្បីបង្កើនគុណភាពនៃការរៀបចំផែនការយុទ្ធសាស្ត្រថវិកា និងថវិកាសមិទ្ធកម្មរបស់ក្រសួង-ស្ថាប័ន។

-នៅសប្តាហ៍ទី ៤ នៃខែ មេសា ឆ្នាំ ២០២៤, ក្របខ័ណ្ឌហិរញ្ញវត្ថុសាធារណៈរយៈពេលមធ្យមឆ្នាំ ២០២៥-២០២៧ ត្រូវបានពិនិត្យ និងសម្រេចដោយរាជរដ្ឋាភិបាល។

-នៅដើមខែ ឧសភា ឆ្នាំ ២០២៤, ក្របខ័ណ្ឌថវិការយៈពេលមធ្យមឆ្នាំ ២០២៥-២០២៧ និងសារចរ ស្តីពីការរៀបចំផែនការយុទ្ធសាស្ត្រថវិកាឆ្នាំ ២០២៥-២០២៧ និងការរៀបចំសេចក្តីព្រាងច្បាប់ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ ២០២៥ ត្រូវបានដាក់ជូន **សម្តេចនិមន្តនាយករដ្ឋមន្ត្រី** ពិនិត្យ និងសម្រេច។

ខ-ដំណាក់កាលនៃការរៀបចំកញ្ចប់ថវិកាប្រចាំឆ្នាំ

ផ្អែកតាមគោលការណ៍ណែនាំដែលត្រូវបានកំណត់ក្នុងសារចរស្តីពីការរៀបចំផែនការយុទ្ធសាស្ត្រថវិកា ឆ្នាំ ២០២៥-២០២៧ និងការរៀបចំសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០២៥, គ្រប់ ក្រសួង-ស្ថាប័ន ត្រូវរៀបចំផែនការយុទ្ធសាស្ត្រថវិកាឆ្នាំ ២០២៥-២០២៧ និង គម្រោងថវិកាប្រចាំឆ្នាំ ២០២៥ ព្រមទាំងត្រូវភ្ជាប់មកជាមួយនូវគម្រោងសមិទ្ធកម្មប្រចាំឆ្នាំ ២០២៥ សម្រាប់ដំណើរការកិច្ចប្រជុំពិនិត្យ ពិភាក្សា និងចរចាថវិកា ដែលនឹងត្រូវធ្វើឡើងជា ២ កម្រិត ដូចខាងក្រោម៖

(ទី១)-កិច្ចប្រជុំកម្រិតបច្ចេកទេស៖ ការប្រជុំពិភាក្សាគម្រោងថវិការបស់គ្រប់ក្រសួង-ស្ថាប័ន នឹងត្រូវ ធ្វើជាបន្តបន្ទាប់នៅក្នុងខែ កក្កដា ដោយចាប់ផ្តើមពីថ្ងៃទី ១ ខែ កក្កដា ឆ្នាំ ២០២៤ និង



(ទី២)-កិច្ចប្រជុំកម្រិតថ្នាក់ដឹកនាំ៖ ការប្រជុំពិភាក្សាគម្រោងថវិការបស់គ្រប់ក្រសួង-ស្ថាប័ន នឹងត្រូវ
ដំណើរការជាបន្តបន្ទាប់នៅក្នុងខែ សីហា ដោយចាប់ផ្តើមពីថ្ងៃទី ១ ខែ សីហា ឆ្នាំ ២០២៤។

គ-ដំណាក់កាលនៃការអនុម័តសេចក្តីព្រាងច្បាប់ហិរញ្ញវត្ថុប្រចាំឆ្នាំ

សេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០២៥ នឹងត្រូវដំណើរការអនុម័តតាមប្រតិទិន
ដូចខាងក្រោម៖

-ក្នុងអំឡុងពាក់កណ្តាលខែ តុលា ឆ្នាំ ២០២៤, សេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រង
ឆ្នាំ ២០២៥ ត្រូវបានដាក់ឱ្យកិច្ចប្រជុំពេញអង្គគណៈរដ្ឋមន្ត្រី ដើម្បីធ្វើការពិនិត្យ និងសម្រេច។

-យ៉ាងយូរនៅសប្តាហ៍ទី ៤ នៃខែ តុលា ឆ្នាំ ២០២៤, សេចក្តីព្រាងច្បាប់ស្តីពីហិរញ្ញវត្ថុសម្រាប់
ការគ្រប់គ្រងឆ្នាំ ២០២៥ និងសំណុំឯកសារពាក់ព័ន្ធផ្សេងទៀត ត្រូវបានបញ្ជូនទៅដល់រដ្ឋសភា ដើម្បីធ្វើការពិនិត្យ
និងអនុម័ត។

-យ៉ាងយូរនៅសប្តាហ៍ទី ១ នៃខែ ធ្នូ ឆ្នាំ ២០២៤, សេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រង
ឆ្នាំ ២០២៥ និងសំណុំឯកសារពាក់ព័ន្ធផ្សេងទៀត ត្រូវបានបញ្ជូនទៅដល់ព្រឹទ្ធសភា ដើម្បីពិនិត្យ ហើយឱ្យ
យោបល់ មុនថ្ងៃទី ២០ ខែ ធ្នូ ឆ្នាំ ២០២៤។

-យ៉ាងយូរត្រឹមថ្ងៃទី ៣១ ខែ ធ្នូ ឆ្នាំ ២០២៤, ច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០២៥
ត្រូវបានប្រកាសឱ្យប្រើដោយព្រះរាជក្រម ព្រមទាំងបែបបទអនុវត្តត្រូវបានរៀបចំចប់សព្វគ្រប់។

ទទួលបានសារាចរនេះ គ្រប់អង្គភាពពាក់ព័ន្ធក្រោមឱវាទក្រសួងសេដ្ឋកិច្ចនិងហិរញ្ញវត្ថុ ត្រូវផ្សព្វផ្សាយ
អនុវត្តឱ្យមានប្រសិទ្ធភាព និងដោយស្មារតីទទួលខុសត្រូវខ្ពស់។ 

ថ្ងៃទី ១៤ ខែ មិថុនា ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ២៤ ខែ មករា ឆ្នាំ ២០២៤

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចជបតីនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- គ្រប់ក្រសួង-ស្ថាប័នពាក់ព័ន្ធ
- អគ្គនាយកដ្ឋានថវិកា
- គ្រឹះស្ថានសាធារណៈរដ្ឋបាល
- សាលារាជធានី ខេត្ត
- មន្ទីរជំនាញរាជធានី ខេត្ត
- រាជកិច្ច
- ឯកសារ កាលប្បវត្តិ

